

० गीतु ०

सदां बृज में रहण जी मिली आ वाधाई ।

कृपा भिनी वाणी प्रिया जू पठाई ॥

चइनी पासे आहे सुन्दर सावक हरियाली ।

गल बहियां देई गढ़िजी घुमनि था स्वामिनि ऐं बनमाली ।

मुरलीअ जी मिठी तान रसीली सांवरे सुणाई ॥१॥

यमुना तट जी सुन्दरताई आहे अति सुखकारी ।

बंशीवट ते रासि करे थो रोजु रोजु बनवारी ।

प्रेम मई वृज बन जी शोभा साह में समाई ॥२॥

अलभु लाभु लीला जो हितिडे क्षण क्षण में थो वर्षे ।

द्रिसी द्रिसी आनन्दु उहो मनु प्रेमियुनि जो थो हर्षे ।

मिले टहल मिठी महलनि जी सदां सुखदाई ॥३॥

टिन्हीं गुणनि खां पारि आ हीअ भूमी रस वारी ।

वलियुनि पणनि जे पत्ते पत्ते मां अचे आनन्द हुबकारी ।

जेका शुक मुनि ऊधव नारद सिक सां साराही ॥४॥

सेवा कुंज ऐं निणिवन जो आ, सभ खां दिव्य निजारो ।

हरी लताउनि सां, छायलु आहे बनु सारो ।

बांदर भोलनि रूप में, प्रेमियुनि मौज मचाई ॥१५॥

कोकिल कीर कपोत पखीअड़ा, स्वामिनि जसिड़ो गाईनि ।  
खभिड़ा खिड़ाए नची नची था, मोर बि सज़ण साराहीनि ।  
गांयुनि पोयां ग्वालनि सां गदु घुमें थो कन्हार्इ ॥१६॥

स्वामिनि चरण चिहननि सां चमिके वृज भूमी चौधारी ।  
रसिक जननि जे वन्दन लाइकु आहे अवनी सारी ।  
कणे कणे मां रस जी धारा वर्षे सदाई ॥१७॥

किथे मानलीलां किथे दानलीलां किथे प्रेमलीला जी लाली ।  
किथे पांघ झुटण में झुमें, झुमें सुन्दर कदमनि डाली ।  
वृन्दाविपिन बहार में , आहे जुगल राजाई ॥१८॥

कल्प लताऊं वृज वलियुनि तां, थियनि सदां ब्रलिहारी ।  
जमुना जल जूं कलिसियूं कछनि में सींचिनि प्रीतम प्यारी ।  
विरधाता भी वलिड़ी थियण जी वेनती बुधाई ॥१९॥

वृज बनिड़े जे रसिड़े लुटण लाइ ललिचे कमला राणी ।  
चरण पलोटे हर हर झांके वैकुण्ठ नाथ धयाणी ।  
भज़ी वजण जे भव खां, हियं में हरीअ लिकाई ॥१०॥

साई अमड़ि सनेह सां, वृज में वासु कयो दिलि लाए ।  
सत्संग नाम जे रंग में रस निधि, रांझन खे रीझाए ।  
केशव पहिंजे कृपा कोट में मैगसि मिलाई ॥११॥